



प्रैस नोट जनपद आगरा।

श्रीमान पुलिस महानिरीक्षक, आगरा परिक्षेत्र, आगरा व श्रीमान वरिष्ठ पुलिस अधीक्षक, जनपद आगरा द्वारा अस्पताल पहुंच, थाना जगदीशपुरा के ड्यूटी के दौरान घायल हुए पुलिस कर्मियों का हाल चाल जाना एवं त्वरित उपचार हेतु आर्थिक सहायता प्रदान की गयी....

दिनांक 04.07.2021 की रात्रि को थाना जगदीशपुरा के मुख्य आरक्षी धर्मेन्द्र गौतम पुत्र योगेन्द्र सिंह नि० कुलदीप विहार थाना क्वार्सी जनपद अलीगढ़ एवं आरक्षी सुनील कुमार पुत्र सूरजपाल सिंह नि० ग्राम इटउआ थाना ढोलना जनपद कासगंज ड्यूटी के दौरान आवास विकास कालौनी में संदिग्ध व्यक्ति/वाहन हेतु चैकिंग व गश्त में व्यस्त थे। इस दौरान एक संदिग्ध चार पहिया वाहन को देखने पर पुलिस कर्मियों द्वारा हाथ से रूकने का इशारा किया गया। पुलिस को देख उक्त कार सवार द्वारा गाड़ी की गति को और तेज करते हुए भागने का प्रयास किया गया। दोनों पुलिस कर्मियों को शक होने पर गाड़ी का पीछा किया गया। पीछा करने के दौरान गाड़ी की गति अधिक होने के कारण मोटरसाइकिल डिवाइडर में टकरा गयी, जिसमें मु०आ० धर्मेन्द्र के गम्भीर चोटें आ गयी एवं आरक्षी सुनील कुमार भी घायल हो गये। सूचना मिलने के उपरान्त तत्काल प्रभारी निरीक्षक श्री राजेश कुमार पाण्डेय द्वारा उच्चाधिकारियों को अवगत कराते हुए तत्काल मय पुलिस बल के मौके पर पहुंच, दोनों पुलिस कर्मियों को जीवन ज्योति अस्पताल में भर्ती कराया गया। इस सम्बन्ध में थाना जगदीशपुरा पर अज्ञात वाहन व चालक के विरुद्ध मु०अ०सं० 399/21 धारा 279/337/338/427 भादवि पंजीकृत कर अभियुक्त की तलाश की जा रही है।

आज दिनांक 05.07.2021 को श्रीमान पुलिस महानिरीक्षक, आगरा परिक्षेत्र, आगरा एवं श्रीमान वरिष्ठ पुलिस अधीक्षक, जनपद आगरा द्वारा जीवन ज्योति अस्पताल पहुंच, घायल पुलिसकर्मियों का हाल चाल जाना, फल दिये एवं जल्द स्वस्थ होने की कामना की। श्रीमान पुलिस महानिरीक्षक आगरा परिक्षेत्र आगरा महोदय द्वारा पुलिस कर्मियों के त्वरित एवं समुचित उपचार हेतु आर्थिक सहायता प्रदान की गयी।







मीडिया सेल जनपद आगरा।

